



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NR. 1 - IT-TLIETA 7 TA' LULJU 2009

Il-Kunsill iltaqat fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:45pm.

Preżenti:	Dott. Maria F. Deguara	Sindku
	Pierre Sciberras	Viċi Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Victor Agius	Kunsillier
	Mario Brincat	Kunsillier
	Clinton Sammut	Kunsillier
	Paul Gatt	Segretarju Eżekuttiv
Pubbliku:	Kien hemm attendenza tajba ta' pubbliku.	

1. INTRODUZZJONI MILL-KUNSILLIER L-AKTAR ANZJAN

- 1.1. Minhabba li Dott. Maria F. Deguara hija l-Kunsillier l-aktar anzjana, fetthet il-laqqgħa b'introduzzjoni qasira fejn, filwaqt li ferthet lill-Kunsillieri eletti, irringrazzjat lill-Kunsillieri preċedenti għas-servizz tagħhom.
- 1.2. Dott. Deguara għaddiet mill-ewwel il-kelma lis-Segretarju Eżekuttiv biex jagħmel indirizz qasir filwaqt li jipproċedi bil-proċedura li kien imiss.
- 1.3. Is-Segretarju Eżekuttiv spjega fi ffit kliem ir-rwol tal-Kunsillieri, tas-Sindku, tas-Segretarju Eżekuttiv u l-amministrazzjoni kif ukoll semma' xi punti importanti mill-proċeduri tal-laqqgħat tal-Kunsill bil-ħsieb li jinħela l-inqas ħin possibbli fit-teħid tad-deċiżjonijiet.

2. MATRA TA' SINDKU U VIĊI SINDKU

- 2.1. Is-Segretarju Eżekuttiv informa li, skont artiklu 25 tal-Att tal-Kunsilli Lokali, Dott. Maria Fatima Deguara kellha dritt li toqgħod fil-kariga ta' Sindku filwaqt li Pierre Sciberras joqgħod fil-kariga ta' Viċi Sindku. Huwa għalhekk staqsihom jekk jaċċettawx il-kariga u wiegħbu fil-pożittiv.
- 2.2. Is-Segretarju Eżekuttiv imbagħad talabhom jiffirmaw l-ittra tal-aċċettazzjoni.
- 2.3. Eżatt wara ingħata l-ġurament lil Dott. Deguara u lil Pierre Sciberras għall-karigi ta' Sindku u Viċi Sindku rispettivament fil-preżenza tal-Kummissarju tal-Ġustizzja Dott. Franco Depasquale.

- 2.4. Ezatt wara s-Sindku għamlet l-ewwel diskors tagħha bħala Sindku tas-sitt legislatura tal-Kunsill Lokali Naxxar fejn appellat biex il-Kunsill kollu jaħdem f'tim wieħed magħqud għall-ġid tal-lokalità irrispettivament mit-twemmin politiku tal-individwi.

3. IL-ĠRANET U L-ĦINIJIET TAL-LAQGĦAT

- 3.1. Is-Sindku proponiet li l-laqqgħat tal-Kunsill jibdew isiru bħal-legislatura precedenti, cioè it-Tlieta fis-7:30pm.
- 3.2. Il-Kunsilliera Miceli proponiet li ssir fis-7pm. Madanakollu, peress li għall-kumplament kien tajjeb fis-7:30pm, appart Mario Brincat li, kieku kellu jagħżel kien jippreferi fis-7pm, u David Bonello li, kieku kien possibli, kien jippreferi aktar tard mis-7:30pm, il-Kunsill qabel li jzomm il-ħin tas-7:30pm. Madanakollu kien hemm qbil li kellu jsir kull tentattiv biex il-laqqgħat ma jtawlux iżżejjed.

4. TMIEM IL-LAQGĦA

- 4.1. Wara li kien hemm qbil li l-laqqgħa li jmiss issir it-Tlieta 21 ta' Lulju, is-Sindku ddikjarat l-ewwel laqqgħa magħluqa fit-8:05pm.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv